

IL-BELT

VICTORIA

RIVISTA MAHRUĠA MILL-PARROĊĊA TA' SAN ĠORĠ — GHAWDEX

Lulju - Awissu 1987

Nru 37

Messagġ ta' l-Arċipriet

Għal darba oħra se niċċelebraw il-festa tal-Patrun tagħna San Ġorġ, u f'din l-okkażżjoni tal-festa nħoss li għandi nwasal messagġ lill-membri kollha tal-parroċċa: għax il-festa hija l-gurnata tal-Parroċċa li fiha aħna nħossuna kburin li aħna membri tagħha.

- **Lis Saċerdoti** li jaħdmu fil-parroċċa nringrazzjahom għax-xogħol kollu li jwettqu għall-ġid tal-komunità parrokkjali matul is-sena kollha. Jiena ċert li l-festa trissel ġewwa fina hegġa ġdida halli naħdmu għall-ġid ta' l-erwieh afdati f'idejna.
- **Lill-Membri tal-Għaqdiet u dawk tal-Kunsill Parrokkjali** irrid ngħid "grazzi" mill-qalb għal tant hidma mwettqa matul is-sena. Il-Festa ta' San Ġorġ għandha tentużjażmana biex inkomplu 'il quddiem f'hidma intensa u f'inizzjattivi ġodda għall-ġid tal-parroċċa.
- **Lill-Familji kollha tal-Parroċċa** waqt li nawguralthom bil-qalb il-"Festa t-Tajba" inhegġiġhom biex ikomplu jikkoperaw dejjem mal-inizzjattivi tal-parroċċa għall-ġid tagħhom stess. Ma rridux ninsaw x'responsabilità kbira għandhom il-familji fil-parroċċa.
- **Lil-Żgħażaġh** ngħidulhom li l-festa tiġi għalihom ukoll: Il-preżenza tagħhom timla l-festa, Nistedinohom biex joqogħdu attenti li fil-ferħ tagħhom ma jkun hemm xejn li joffendi lil Alla u lil xulxin. U tinsewx li l-isbaħ riġal lil San Ġorġ huwa quddiesu u tqarbina fil-Jum tal-Festa.
- **Lil-Tfal tal-Parroċċa** ngħidilhom li huma l-parroċċa ta' għada: hobbu l-festa fis-sens ġenwin tagħha. Il-festa tressaqkom iktar lejn San Ġorġ, u naturalment iktar lejn Alla. San Ġorġ ihegġikom biex thobbu iktar lil Alla b'imħabba kbira u biex trissu l-qalbkom rabta ma' Alla li ma tħallu lil hadd jisraqilkom.
- **Lill-Għeżż Membri tal-Parroċċa:** jiġifieri dawk li qegħdin ibatu, li qed iġorru s-salib tal-mard tal-firda, ta' xi inkwjet fil-familja, ngħidilhom li l-festa ta' San Ġorġ tfisser hafna għalihom ukoll. Il-Patrun tagħna San Ġorġ thabbej mas-Salib ta' Kristu, bata għal Kristu u jiena ċert li San Ġorġ jaġhtikom is-saħha u l-faraġ biex terfġu intom ukoll it-tbatija li Alla jkun offrielkom.



jkompli f'paġna 2

Kardinal Jordna SAĊERDOT SALEŻJAN f'San Ġorġ



L-Em. Tiegħu l-Kardinal Rosalio Castillo Lara ser iżur l-Parroċċa tagħna fl-4 ta' Lulju biex imexxi Konċelebrazzjoni Pontifikali fil-Bażilika, assistit mill-Familja Sależjana u l-Kapitlu Ġorġjan. Matul din il-Konċelebrazzjoni ser jordna saċerdot lil Djaknu Sależjan Dun Fabio Attard, iben l-istess Parroċċa.

L-E.T. il-Kardinal Rosalio Castillo Lara, Arcisqof Titulari ta' Precausa u Pro-President tal-Kommissjoni għar-Revizzjoni tal-Kodiċi tad-Dritt Kanoniku, twieled fil-4 ta' Settembru 1922, f'San Casimiro, il-Venezwela.

Hu beda n-Novizzjat tiegħu mas-Sależjani fl-1940, ġo Mosquera, fil-Kolumbja.

Hu ġie ordnat saċerdot f'Caracas fl-4 ta' Settembru 1949.

Ircieva l-lawrija "Summa cum laude" fil-Fakultà bejn is-snin 1954 u 1965.

Hu ġie magħżul Provinċjal tas-Sależjani ġewwa l-Venezwela fl-1966. Sena wara ġie msejjah biex jiffirma parti mill-Kunsill Superjuri tal-Kongregazzjoni Sależjana, bhala Superjur Reġionali għall-Amerika Latina.

jkompli f'paġna 3

"IL-BELT VICTORIA"

Revista ta' kull xahrejn

Uffiċċju Editorjali:

Ċentru Parrokkjali San Gorg,
Triq Karitè — Victoria, Għawdex.
Tel: 556377

Editorjal**IL-FESTA MINN
WARA L-KWINTI**

Kemm huma sbieħ il-jiem tal-festa! Kemm tkun imżejna minn barra u minn għewa l-Bażilika tagħna! Kemm hu sabieħ l-armar tal-festa li jżeejn it-toroq tagħna! Kemm marċijiet u brijū mill-Banda tagħna "La Stella"! Dan kollu ma kiex ikun kieku ma nsibux nies habrieka, li disinteressament jaħdmu u jistinkaw qabel, waqt u wara l-festa. Huma lil dawn in-nies ta' wara l-kwinti illum, fil-granet qrib il-festa, nixtiequ nsellmu u nroddu ħajr mill-qrib. Nies dedikati li hadd u xejn ma jifridhom minn dak li tant iħobbu - San Gorg.

Din is-sena ser naraw l-armar ta' Triq ir-Repubblika restawrat. Ha ħafna xogħol u hin. Ha ħafna saġrifċċji u taqtieq il-qalb. Imma mxxxa. Għalhekk lil dawk li matul ix-xhur li għaddew, wahedhom, fis-skiet, kultant bi ftit għajunna jew xejn, holmu bi proġett u jettquh, insellmulhom. Dawn in-nies ta' wara l-kwinti huma s-sinsla tad-dahar tas-Socjetà "La Stella". Flimkien magħhom hemm dawk li jiġbru għall-festa. Flimkien magħhom hemm dawk li b'dedikazzjoni jieħdu ħsieb jarmaw it-toroq u l-pjazze u wara jieħdu ħsieb iżarmaw u jerfgħu kollox f'postu. Lil dawn kollha nroddulhom ħajr, mill-qalb nringrazzjawhom u nħeġġu oħrajn jagħmlu bħalhom; jimitawhom.

U xi ngħidu mbagħad għall-Bażilika tagħna! F'din ikun hemm bżonn xogħol kontinwu, matul is-sena kollha, imma l-iktar meta toqrob il-festa. Lil dawk li, kultant anke wara li tagħlaq il-knisja jibqgħu jistinkaw, insellmulhom u nippruvaw ngħinuhom. Hadd minnhom ma jaħdem biex jidher jew biex ikun imfaħħar. Dawn jaħdmu għax iħobbu. Dawn jaħdmu għax jgħożżu. Dawn jaħdmu wkoll għax isem San Gorg huwa mnaqqax f'qalbhom.

Mhux kullhadd jista' jagħti seħmu għall-festa bil-mod kif qed jagħtu dawn in-nies ta' wara l-kwinti. Min ma jistax ikun magħhom, jista' jgħin mod ieħor. Jista' jgħin anke b'kelma ta' inkoraġġiment u apprezzament għax-xogħol li jwettqu. Jista' jgħin billi jagħti seħmu bi tbiissima fil-gbir li jsir għall-festa. B'hekk żgur inkunu nirrikonoxxu ix-xogħol siewi ta' dawk ta' wara l-kwinti li tant għandhom għal qalbhom, bħalna u bħal kullhadd, lil patrūn tagħna SAN GORG MEGALOMARTRI.

Kun Ġeneruż**agħti seħmek****għall-Festa Tagħna****Magħmudijiet:****17.5.87:**

MARILYN GATT, bint Carmel u Carmen neè Bajada.

23.5.87:

GEORGE CAMILLERI, bin George u Helen neè Cassar

29.5.87:

THOMAS GRECH, bin George u Grace neè Sacco

30.5.87:

WILLIAM BORG, bin Mario u Josephine neè Grima.

31.5.87:

JAMES BORG, bin Saviour u Doreen neè Mercieca.

31.5.87:

REUBEN-ZAMMIT, bin Peter Paul u Claire neè Azzopardi.

SEVEN GALEA, bin Vincent u Natalina neè Saliba.

6.6.87:

FABIO SCHEMBRI, bin Anton u Lora neè Sciberras.

7.6.87:

MARIA GALEA, bint Loreto u Josephine neè Galea.

Ingħaqdu fis-Sagrament taż-Żwieġ**30.5.87:** Mike Attard u Carmen Rapa**31.5.87:** Bruno Cassar u Marvene Farrugia**Imwiet****23.5.87:** Maria Dolores Grech**25.5.87:** Salvu Debono**28.5.87:** Margerita Schembri**1.6.87:** Maria Angela Debrincat**1.6.87:** Ewkaristiku Sultana**Donazzjonijiet b'Riżq ir-Rivista**

Kan. Dun Ġużepp Gauci Lm1

Mr. Louis Said (Aust.) 20 AUST. \$.

F. Aquilina Lm1

F. Galea Lm1

Anthony Grech Lm1

Mr. Sam Galea (U.S.A.) 30 US \$.

Mr. Carmel Galea (U.S.A.) 30 US \$.

jaqbad minn paġna 1

- **Lis-Socjetà Filarmonika La Stella** li fidejha huma afdati il-festi esterni: grazzi u grazzi: il-ħidma tagħhom disinteressata, turi l-imħabba sinciera lejha San Gorg u lejn il-Parroċċa tiegħu. Il-brijū u l-ferħ huma frott tax-xogħol tagħkom.
- **J'Alla l-festa tagħna tagħmililna unur.**
- **J'Alla l-festa tagħna tghaqquadna iżjed flimkien.**
- **J'Alla l-festa tagħna tissensiblizzana li aħna ilkoll membri ta' familja waħda, il-familja t'Alla, u tghinna ngħixu bħala membri denji ta' din il-familja.**

Hiniġiet tal-Quddies fil-Għaxija

Matul il-Ġimgħa: 5.30 p.m., 7.00 p.m.

Hdud u Festi: 5.00 p.m., 6.30 p.m.

Qaddisin li jgibu Isem San Gorg

(Mill-Kan. Dun Nikol Vella Apap)

Din is-silta ta' Qaddisin u Beati li jgibu l-isem gl'orjuż ta' San Gorg hija meħuda mill-ktieb "The Book Of Saints" (A Dictionary of Servants of God Canonized by The Catholic Church - Compiled by the Benedictine Monks of St. Augustine's Abbey, Ramsgate. Fifth Edition. Edt. Edt. Adam & Charles Black London - p.p. 304, 305).

San Gorg - Il-Kbir Martri fil-Martirologju

Festa: 23 t'April. San Gorg miet madwar is-sena 303. Kulhadd huwa tal-fehma li San Gorg kien martri li sofra l-martirju f'Diospolis (Lydda, Ludd) fil-Palestina, probabbli taħt Dioclezjanu. Il-Kruċjati taw spikka kbira lid-devozzjoni lil San Gorg fil-Punent, għalkemm diġa' kellu qima hemmekk. San Gorg huwa meġjum fil-Lvant bħala wieħed mill-erbatax il-Qaddis li jgħinu lill-Knisja. Huwa mudell tal-Kavallieri u Patrun tal-Ingilterra, Aragona, Portugal, Germanja, Genova, Venezja u Ferrara. Fi Lvant huwa meġjum bħala l-Patrun tas-Suldati. Il-qima lejn San Gorg bħala Protettur tal-Ingilterra kienet approvata mill-Papa Beneditt XIV.

San Gorg Ta' Amastris - Isqof

Festa: 21 ta' Frar. Miet madwar is-sena 825. Twieled ġewwa Kromna, hdejn Amastris, hdejn il-Bahar l-Iswed. L-ewwel kien eremita fuq l-Għolja Siriki, wara Monaku f'Bonyssa, u fl-aħħar Isqof ta' Amastris. Huwa haies linnies tiegħu matul l-attaki tas-Saraċini u rnexxielu wkoll jiddefendi l-belt tiegħu ta' Isqof.

San Gorg Iz-Żghir - Isqof

Festa: 7 t'April. Miet madwar is-sena 816. Isqof ta' Mitylene, il-kapitali ta' Lesbos. Huwa msejjaħ 'Iz-Żghir' għaliex iż-żewġ isqofjiet ta' qalbu ta' dak is-seklu kien jismhom ukoll "Gorg" u huma meġjuma bħala qaddisin.

San Gorg Gervase Beatu - Benedittin Martri

Festa: 19 t'April. Miet fl-814. Kien Monaku u wara sar Isqof ta' Antioċġa fil-Pisidia. Kien wieħed mill-missierijiet tad-Tieni Konċilju ta' Nicea (787) kontra l-Ikononoklasti. Gie mkeccid mill-Imperatur Leo VI-Armen u miet fl-eżilju.

Il-Qaddisin Martri Gorg, Aurelius, Natalia, Felix u Lilioa

Festa: 27 ta' Lulju. Miet madwar is-sena 852. Dawn il-martri sofew il-martirju f'Cordova fi Spanja taħt il-Kaliph Abderrahman II. Aurelio u Felix, man-nisa tagħhom Natalia u Lilioa, kienu Spanjoli. Imma d-Djaknu Gorg kien monaku mil-Palestina, li għalkemm gie mehlu għax barrani, għażel li jbati ma' l-oħrajn.

San Gorg Limnites - Martri

Festa: 24 t'Awissu. Miet madwar is-sena 730. Eremit fuq l-għolja Olympus fl-Asia Minuri li ta' 90 sena sofra l-martirju taħt Leo I-Isaurian għaliex iddefenda l-qima lejn xbiehat qaddisa.

San Gorg u San Aurelio Martri

Festa: 20 t'Ottubru. Ir-Relikwiji ta' San Gorg u San Aurelio ġew meħuda fil-Knisja Abbazzjali ta' San German f'Parigi. L-Anniversarju tat-Translazzjoni issir fl-20 ta' Ottubru.

San Gorg ta' Perigueux - Isqof

Festa: 25 t'Ottubru. Apostlu ta' Perigueux ma' San Pronto Isqof, fi Franja. Xi leġġendi bla sens kienu skuraw il-vera frazja tagħhom.

San Gorg ta' Vienne - Isqof

Festa: 2 ta' Novembru? Isqof ta' Vienne fi Franja li kien jgħix probabbli fil-bidu tas-Seklu VIII. Hemm wħud li jpongħ fit-2 ta' Novembru 699, id-data tal-mewt tiegħu. Gie ikkanonizzat fl-1251.

Il-Beatu Gorg Napper

Festa: 9 ta' Novembru. Miet fl-1610. Twieled f'Holywell Manor, foxford. Gie edukat fil-Kulleġġ Corpus Christi. Studja għal qassis f'Donai fejn gie ordnat fl-1596. Hadem hafna fil-missjoni Ngliza ta' Oxfordshire fejn fl-aħħar gie ikkundannat u mkeccid minn Oxford. Gie ibbeatifikat fl-1929.

Dawn huma xi ftit mill-Qaddisin u Beati li jgibu l-isem tal-Gwerrier u Qatt Mirbuħ, San Gorg Megalomartri.

Jaqbad minn p. 1



Fil-Kapitlu Ġenerali tal-1971, gie magħżul Kunsullier Ġenerali għall-Pastorali fost iż-Żgħażaġh. Fl-1973, il-Q. T. il-Papa Pawlu VI hatru Isqof Ko-adjutor, bid-dritt tas-suċċessjoni tad-Djoċesi ta' Trujillo, fil-Venezwela.

Bħala delegat tal-Konferenza Episkopali tal-Venezwela assista għas-Sinodu ta' l-Isqofjiet dwar l-Evangelizzazzjoni li sar fl-1974.

Fl-1975 gie msejjaħ Ruma mill-istess Papa bħala Segretarju tal-Kummissjoni Pontifiċja għar-Reviżjoni tal-Kodiċi tad-Dritt Kanoniku.

F'Mejju 1982, wara l-mewt ta' malajr tal-President ta' din il-Kummissjoni l-Kardinal Pericle Felice, hu gie nominat Pro-President u wassal sat-tmiem ir-reviżjoni tal-Kodiċi.

F'Mejju tal-1985, il-Q. T. il-Papa Gwanni Pawlu II għoġbu jagħżlu bħala Kardinal.

Hu wkoll President tal-Kummissjoni Dixiplinari tal-Kurja Rumana, membru tal-Kummissjoni Pontifiċja għall-Interpretazzjoni tad-Digriet tal-Konċilju Vatikan II u Kunsultur ta' Kongregazzjonijiet differenti.

PROGRAMM TAL-FESTI F'ĠIEH

Is-Sibt 4 ta' Lulju: Ftuħ tal-Festi

6.45 p.m. Wasla tal-Eminenza Tiegħu l-Kardinal Castillo Lara, President tal-Kummissjoni Pontifiċja tad-Drift Kanoniku, Messaġġ mill-Arcipriet Mons. Salv Borg fisem il-Kapitlu u l-Komunità Parrokkjali Ġorġjana.

7.00 p.m. Pontifikal Solenni li fih il-Kardinal Castillo Lara jikkonsagra saċerdot lid-Djaknu Fabio Attard, Sależjan.

Il-Hadd 5 ta' Lulju

10.00 a.m. Quddies Solenni tas-Saċerdot Novell, Patri Anton Zammit OFM Conv., li jitwassal sal-Bażilika b'daqq ta' marċi brijużi mill-Banda Cittadina La Stella.

It-Tnejn 6 ta' Lulju

7.00 p.m. Konċelebrazzjoni mill-Kapitlu u l-Presbyterium Parrokkjali b'suffraġju tal-membri tal-Komunità Parrokkjali li mietu matul din is-sena.

It-Tlieta 7 ta' Lulju

6.00 p.m. Laqgħa għall-istudenti li rċivew il-Grizma tal-Isqof f'dawn l-aħħar tlet stnin.

L-Erbgħa 8 ta' Lulju

9.30 a.m. Laqgħa għan-Nisa tal-Parroċċa fiċ-Ċentru Parrokkjali dwar is-suġġett "X'tifsira għandu jkollha l-Festa għalina?" Jitkellem Dun Tarcisio Camilleri.

Il-Hamis 9 ta' Lulju

7.00 p.m. It-Tmien Hamis ta' San Ġorġ u Bidu tan-Novena.
Quddies bl-Omelija mill-W.R. Kan. Dun Nikol Vella Apap.



Il-Ġimgħa 10 ta' Lulju

6.30 p.m. Quddies bl-Omelija għall-Koppji Miżżewġa u Għarajjes li għib fit-tmien il-korsijiet ta' laqgħat li sarulhom matul din is-sena. Imexxi l-W.R. Patri Gwardjan Tonio Mifsud OFM Conv.

7.30 p.m. "Insellmulek Ġorġ Tagħna": Serqta ta' kant, poezija u tagħlim imtella' b'talent tal-parroċċa, fostrhom il-korijiet "Chorus Urbanus" u "Laudate Pueri".

Is-Sibt 11 ta' Lulju

5.30 p.m. Il-W.R. Arcipriet Mons. Salv Borg jikkonċebra flimkien maż-żewġ Saċerdoti Novelli, Patri Anton Zammit u Don Fabio Attard, u l-Promuter tal-Vokazzjonijiet fil-Parroċċa, Dun Effie Masini.

Il-Hadd 12 ta' Lulju

10.00 a.m. Quddies Solenni tas-Saċerdot Novell, is-Salesjan Dun Fabio Attard, li jitwassal sal-Bażilika b'daqq ta' marċi brijużi mill-Banda La Stella.

It-Tnejn 13 ta' Lulju

7.00 p.m. Konċelebrazzjoni mmexxija minn Dun Manwel Curmi, Direttur tas-Servizzi Soċjali fil-Kurja, Għawdex, b'għotja ta' diversi offerti lill-Istituti tal-Karità.

It-Tlieta 14 ta' Lulju

6.30 p.m. Quddies Folk għaž-Żgħažgħ kollha tal-Parroċċa. Jieħu sehem Group ta' Żgħažgħ Maltin.
7.30 p.m. Hruġ min-Nieċċa ta' l-Istatwa ta' San Ġorġ, kapolavur fl-injam u l-ewwel statwa titulari f'Għawdex.

8.30 p.m. Lejla ta' kant, messaġġi u talb f'Misrah San Ġorġ, immexxija minn Group Malti ta' Żgħažgħ.

L-Erbgħa 15 ta' Lulju. L-Ewwel Jum tat-Tridu

4.30 p.m. Quddies għall-Anzjani u l-Morda tal-Parroċċa. Jiġi amministrat is-Sagrament tal-Grizma tal-Morda u tingħata tifikira lil dawk preżenti.

6.30 p.m. Għasar bil-Kant Polifoniku u Priedka mill-W.R. Dun Louis Bezzina, Vigarju Parrokkjali. Wara l-Priedka, Innu, Antifona u Celebrazzjoni Ewkaristika.

9.30 p.m. Dimostrazzjoni bl-Istatwa ta' San Ġorġ fuq iż-Żemel, xogħol għdid tal-istatwarju Chev. Alfred Camilleri Cauchi. Tieħu sehem il-Banda La Stella. Fi Triq ir-Repubblika loghob tan-nar maħdum mill-aħwa Farrugia.

Il-Hamis 16 ta' Lulju: It-Tieni Jum tat-Tridu

8.15 a.m. Konċelebrazzjoni b'suffraġju tal-membri tal-Komunità Parrokkjali li mietu matul il-medda taż-żmenijiet.

5.00 p.m. Quddies mill-E.T. Mons. Isqof Nikol Cauchi għat-tfal kollha tal-Parroċċa u Premjazzjoni lill-Aħjar Tifel u Tifla li jattendu fiċ-Ċentru tad-Duttrina.

6.30 p.m. Għasar kant u kollox bħal jum ta' qabel.

9.30 p.m. Marċ brijuż mill-Banda La Stella mat-toroq ewlenin tal-Parroċċa.

4 -
ta
Lu
19

SAN ĠORĠ MEGALOMARTRI

19
,
lju
87

Il-Ġimgħa 17 ta' Lulju: It-Tielet Jum tat-Tridu

8.15 a.m. Konċelebrazzjoni għall-benefatturi hajjin u mejtin.

5.00 p.m. Quddiesa letta bl-Omelija għall-Emigranti kollha li jinsabu fostna għall-Festa.

6.00 p.m. Għasar Kantat u kollox bħal jum ta' qabel.

9.30 p.m. Dimostrazzjoni bl-Istatwa ta' San Ġorġ, kapolavur ta' Vincenzo Cremona u l-ewwel statwa titulari tal-festi esterni f'Għawdex. Jieħdu sehem il-banda La Stella u Victory. F'din l-okkażzjoni l-banda La Stella żżanzan sett ġdid ta' marċi brijużi. Fi Triq Repubblika loghob kbir tan-nar maħdum mill-ahwa Farrugia.

Is-Sibt 18 ta' Lulju: Lejliet Il-Festa

8.15 a.m. Konċelebrazzjoni għas-Saċerdoti Mejtin tal-Parroċċa u Kant ta' Te Deum bħala eġġluq tat-Tridu.

9.30 a.m. Marċ brijuż minn Pjazza San Ġorġ għall-Każin.

11.00 a.m. Riċeviment fil-Każin ad unur ta' l-E.T. Mos. Isqof N. Cauchi u l-Kapitlu Ġorġjan.

5.30 p.m. Quddiesa letta bl-Omelija li tissodisfa l-obbligu tas-smieġ tal-quddiesa tal-Madd.

6.00 p.m. Marċ mill-banda La Stella mill-Każin sa Pjazza San Ġorġ biex tilqa' l-wasla tal-E.T. Mons. Isqof Djoċesan, Dekan tal-Kapitlu Ġorġjan.

6.30 p.m. Translazzjoni Solenni u Għasar Pontifikali mmexxi mill-E.T. Mons. Isqof flimkien mal-Kapitlu. Ċelebrazzjoni Ewkaristika.

Wara Mons. Isqof ibierek l-opra ġdida tal-induratura fil-Kappella ta' San Ġużepp u f'dik Santa Katerina.

8.00 p.m. Programm Mużikali fi Pjazza San Ġorġ mill-Filar. King's Own tal-Belt Valletta. Jidderieġi Mro. Carmelo Caruana.

9.00 p.m. Marċ minn Pjazza San Franġisk mill-Banda Prekursur li wara tesegwixxi Programm Mużikali fit-Tokk.

9.30 p.m. Esekuzzjoni mill-banda La Stella fi Pjazza San Ġorġ tal-Innu Immortali "A San Giorgio Martire", versi ta' Prof. L. Billion, mużika ta' Mro. G. Giardini Vella. Jieħdu sehem Baritonu, Tenur u l-Kor tas-Soċjetà. Jidderieġi Mro. Joseph Vella B. Mus. (Dunelm), F.L.C.M.

Dritt wara Marċ uniku għall-gżejjer Maltin, bis-sehem taż-żewġ banded ċittadini, King's Own u La Stella, li matulu jdoqqu marċi brijużi bħala Massed Band. Mat-tmiem tal-marċ jinħaraq Loghob Kbir tan-Nar fi Pjazza Savina, xogħol tal-ahwa Farrugia.

Il-Madd 19 ta' Lulju: Jum Il-Festa

8.00 a.m. Marċ mill-Filar. King's Own. tal-Belt

8.15 a.m. Wasla tal-E.T. Mons. Isqof Nikol Cauchi u Kant tat-Terza.

8.30 a.m. Konċelebrazzjoni Pontifikali Solenni mmexxija mill-E.T. Mons. Nikol Cauchi Ph.D., Lic. Sc.Soc. Jinseg il-Paniġierku l-W.R.

Mons. Arcipriet Salv Borg, Prelat tal-Unur tal-Q.T. Il-Papa u Arcipriet tal-Parroċċa.

10.30 a.m. Marċ Popolari bis-sehem tal-Filar. King's Own u l-Banda San Ġorġ ta' Mal-Qormi mat-toq ewlenin tal-Belt Victoria.

3.00 p.m. Il-Banda La Stella xandar fuq Cable Radio l-s-sett ġdid ta' marċi tagħha.

3.30 p.m. Tigrrijiet kbar bis-sehem tal-aqwa bhejjem minn Malta u Għawdex. Jiqtassmu premijiet sbieħ lir-rebbieħa mill-Ministru Għal-Għawdex, l-Onor. Anton Tabone.

6.15 p.m. Għasar Solenni mmexxi mill-W.R. Arcipriet, Antifona u Ċelebrazzjoni Ewkaristika.

6.30 p.m. Sfilata ta' marċi mill-baned Mnarja, Victory u La Stella.

7.30 p.m. Tibda hierġa l-Purċissjoni Pontifikali. Il-Banda La Stella tesegwixxi l-Innu "A San Giorgio Martire", bis-sehem ta' Tenur, Baritonu u Kor.

8.00 p.m. Tibda timmarġja l-Purċissjoni mmexxija mill-E.T. Mons. Isqof Djoċesan bis-sehem tal-Kapitolu u l-Kleru Ġorġjan u l-membri tal-Ordinijiet Reliġjużi tal-Belt Victoria. Takkumpanja l-Banda La Stella b'daq ta' innijiet popolari u reliġjużi, fosthom Lil Kbir Martri San Ġorġ, mużika ta' Mro. Vincenzo Ciappara, versi ta' P. Akkursju Xerri OFM, u Georgius Natus Est, mużika ta' Mro Joseph Vella, versi tal-Kan. Joe Mejlak

8.15 p.m. Programmi Mużikali fit-Tokk u fi Pjazza San Ġorġ mill-baned Victory u Mnarja. *jkompli paġna 6*



AVE MARIJA !!!

Dawn huma l-kelmiet li qal il-Qdusija Tiegħu l-Papa, Gwanni Pawlu II; fl-okkażzjoni tal-Ftuħ tas-Sena Marjana nhar is-Sibt, 6 ta' Ġunju 1987. B'dawn l-istess kelmiet irridu nsellmu lill-Omm tagħna Marija.

Il-"Belt Victoria" ser tagħti l-kontribut tagħha għal din is-sena billi f'kull harġa nidedikaw kolonna b'dan l-isem t'hawn fuq, li fiha minbarra ritratt ta' xi kwadru tal-Madonna li l-Parroċċa tagħna hija mimlija bihom ikun hemm ukoll xi hsieb, xi talba, xi haġa li tkabbar fina l-imħabba lejn Ommna Marija.



Marija!

Isem li jsaħhar, li jfarrag, li jhenni!
Isem li jgħor fih graja,
Isem li jfisser l-imħabba ta' Omm fuq l-Ommijiet.

Marija!

Ix-xebba irżina,
li habbet
li ghexet
li ntrabet
ma' Alla Setgħan.

Marija!

Il-omm li żammet bla mittiefsa
il-verġinità tagħha,
u weldet lil Dak
li kellu jgħib il-Hajja lill-bnedmin.

Marija!

Il-mara mifnija
bid-dwejjaq
minfuda bis-sejf ta' dulur,
li ssir omm kollha kemm huma l-bnedmin.

Marija!

mtella' fis-sema
biex hemm hi sgaltan
ma Binha Ġesù
u Sultana tissejjah
tas-Sema u ta' l-Art.

Ilaqgħha, Ommna Marija,
dil-karba ta' uliedek imdejjaq,
farragna, saħħahna, berikna
biex hadd minn fostna
ma jitlaq minn hdejk,
u miegħek jistinka,
li bħalek isib il-post
li lbnek lestielu hemm ġewwa s-smewwiet.

jaqbad minn paġna 5

10.15 p.m. Dahla trijonfali tal-Istatwa ta' San Ġorġ fost il-briju u l-entuzjażmu tal-Gorġjani Għawdxin u Maltin.

11.00 p.m. Marċ brijuż mill-Banda La Stella li bih jingħalqu dawn il-festi ewlenin.

- Il-mużika fil-Bażilika tkun taħt id-direzzjoni ta' Mro. Joseph Vella B.Mus. (Dunelm), F.L.C.M, Maestro di Cappella.
- Fil-jiem tat-Tridu jiġi esegwit l-Hnu "Georgi Miles Inċlīte", kompożizzjoni ta' Mons. Guzeppi Farrugia, u l-Antifona, kliem ta' San Pier Damian u mużika ta' Mro. Carlo Flamengo.
- F'Jum il-Festa tiġi esegwita l-Quddiesa "Mass in D Major", kompożizzjoni ta' Mro Joseph Vella.

• Opri ġodda fil-Bażilika: L-induratura tal-Kappella ta' San Guzepp u tal-prospettiva tal-artal ta' Santa Katerina; dekorazzjoni madwar il-lapidi taħt il-gallerija tal-Orgni, xogħol is-Sur Guzè Sogona.

• Statwa ġodda ta' San Ġorġ fuq iż-Żwieemel' xogħol ta' Chev. Alf Camilleri Cauchi.

• Restawrazzjoni tal-armar ta' Triq Repubblica.

• Quddies fil-Bażilika nhar il-Festa: 4.00 a.m., 5.00 a.m., 6.00 a.m., 6.30 a.m., 7.00 a.m., 7.30 a.m., 8.00 a.m., 8.30 a.m. (Pontifikal), 9.00 a.m., 10.00 a.m., 11.00 a.m., 12.00 p.m., 1.00 p.m., 4.00 p.m., u 5.00 p.m.

Il-Quddies tat-8.00 a.m., 9.00 a.m. u 10.00 a.m. isiru fis-Sala taċ-Centru Parrokkjali.

• Matul il-granet tal-Festa jkun hemm Trips regolari bejn Malta u Għawdex.

IKLA TAL-FESTA
Cornucopia Hotel - Xagħra

Is-Sibt 11 ta' Lulju 1987 fit-8.30 p.m.
Fil-beraħ ma' ġenb is-swimming pool

ROKNA GHAT- TFAL



Għeżież tfal,

Il-festa li lkoll kemm ahna nkunu nistennaw bil-herqa minn sena għall-oħra, waslet! Il-festa tal-Patron għażiż tagħna San Ġorġ Martri reggħet magħna. Kif tistgħu taraw, din il-ħarġa tar-rivista "Il-Belt Victoria" hija dedikata kważi kollha kemm hi lil dan l-avveniment hekk importanti fil-ħajja tal-Parroċċa tagħna. Għalhekk, tajjeb li f'din ir-rokna wkoll, ahna nitkelmu ftit fuq dan is-suġġett.

Jien xtaqt ngħidilkom żewġ affarijiet li għandhom x'jaqsmu mal-festa ta' San Ġorġ. L-ewwelnett, aħsbu minn issa biex il-koll kemm intom, mingħajr ma toqogħdu titnikkru jew iġġibu l-iskużi, tiġu għall-funzjoni li hemm imhejjija għalikom it-tfal fil-ġurnata dedikata lilkom. Ta' kull sena, il-Parroċċa tagħkom taħsbilkom għal xi funzjoni jew ċerimonja speċjali. Għaldaqstant, tajjeb li intom tikkoperaw mija fil-mija u twieġbu bi hġarkom għal din is-sejha. Ibaqqu ċerti li San Ġorġ jiehu pjaċir hafna jarakom miġburin il-koll madwaru fil-ġranet tal-festa tiegħu.

It-tieni haġa li xtaqt ngħidilkom hija din: ma tkunu tagħmlu xejn hażin billi matul il-festa tiddevertu u tgawdu dawn il-jiem sbieħ u għeżież. Biss, huwa importanti hafna li waqt id-divertiment tagħkom fil-festi "ta' barra", il-koll kemm intom iġġibu ruħkom sewwa u ma titbellhux. L-anqas m'għandkom tiffangaw fil-ikel u l-helu jew tixorbu xi xorb li huwa adattat biss għall-kbar. Izda għandkom toqogħdu attenti biex tkunu moderati u tixorbu xorb li jgħodd biss għalikom. Fuq kollox, huwa ta' importanza ikbar li taħsbu biex tithejwew spiritwalment, jiġifieri li tqerru u titqarbnu, l-iktar f'jum il-festa. Dan li-żjed li jixtieq San Ġorġ u dan li jiehu gost l-iktar jarana nagħmlu.

Għalhekk, sakemm nersgħu niltaqgħu - nawguralkom festa mill-isbaħ, festa li fiha tiddevertu hafna, izda fuq kollox festa qaddisa.

Tatà
Iz-Ziju Peppi

Rokna tal-Ladies Society:

F'dawn l-aħhar xhur il-Kumitat habrieki tal-Ladies Society issokta bil-hidma tiegħu b'risq il-Parroċċa permezz ta' għadd ta' attivitajiet li organizza għall-membri nisa tal-għaqda. Matul dan iż-żmien għalhekk ma naqsux żjarat fil-istituti tal-karità, laqgħat ta' talb, Coffee Mornings, loġhob tat-tomba, ħarġiet f'Malta u sehem attiv fil-funzjonijiet prinċipali li saru San Ġorġ.

Permezz ta' dawn l-attivitajiet is-soċjetà kompliet anke tkabbar il-fondi tagħha. Mill-flus li ngabru l-Ladies Society għamlet għotjiet ta' karità lid-Dar tal-Providenza fis-Siġġiewi, St. Joseph Institute f'Għajnsielem u Lourdes Home fl-Imġarr.

Barra minn hekk is-soċjetà din is-sena hasbet biex tagħti l-kontribut tagħha wkoll lill-Bażilika ta' San Ġorġ billi ħarġet il-flus biex jinxtara sett ieħor ġdid ta' pjaneti għall-Hdud ta' matul is-sena. Dan is-sett mistenni jiġi regalat lill-knisja f'Qasir żmien.

F'dawn il-ġranet tal-festa ta' San Ġorġ, il-Ladies Society tkun minn ta' pjanetti biex toffri s-servizzi tagħha, tant li bil-inizzjattiva tagħha, isir tindif ġenerali fis-sangrestija u l-knisja u tiegħu hsieb ukoll xi riċevimenti li jsiru.

Għax-xhur tas-sajf il-Ladies Society, bħal biċċa l-kbira tal-għaqdiet f'Għawdex, tieqaf mill-hidma tagħha, għalkemm il-Kumitat xorta jibqa' jaħdem biex kmieni f'Ottubru jkollu mhejji programm varjat ta' attivitajiet għal matul l-aħhar tlett xhur tas-sena.

Il-Kumitat, li reġa' ġie mgedded dan l-aħhar, attwalment huwa ifurmat kif ġej:

President - Georgina Cassar

Vici-President - Antoinette Frendo

Segretarja - Antoinette Azzopardi

Asst. Segretarja - Rosina Scicluna

Kaxxier - Tarcisja Mizzi

Membri - Carmen Cassar

Georgina Said

Georgina Xerri

Carmen Pace

Vitorina Borg

Doris Mizzi

Georgina Xuereb

Consiglia Grech

Chaplain - W.R. Prof. Dr. Joseph Farrugia

NIFIRHU LIL . . .

- DON FABIO ATTARD S.D.B. li ġie ordnat saċerdot fil-Bażilika tagħna u ser jagħmel l-ewwel quddiesja solenni l-Ħadd, 12 ta' Lulju 1987

- PATRI ANTON ZAMMIT OFM Conv li ser jagħmel l-ewwel quddiesja solenni nhar il-Ħadd, 5 ta' Lulju 1987 fil-Bażilika tagħna

- Michael Xuereb (Xewkija), Reginald Camilleri (Nadur), Jerry Buhagiar (Xagħra), Anthony Attard (Xagħra) u Alex Refalo (Xagħra) li ġew ordnati saċerdoti minn Mons Isqof nhar is-Sibt, 27 ta' Ġunju 1987.

- Joe Vella (Victoria Kat.) u Anthony Theuma (Xagħra) li ġew ordnati Djakni minn Mons Isqof nhar is-Sibt 27 ta' Ġunju 1987.

Wara l-inizzjattiva li l-Kumitat Hidma Festi Esterni ta' San Gorg beda sa mis-sena l-oħra fuq xoghlijiet ta' restwar tal-armar tal-festa, din is-sena wkoll kompla bil-hidma intensiva tiegħu għal dan il-ghan.

Fost ix-xoghlijiet li ngħataw attenzjoni immedjata hekk kif kmieni din is-sena l-kumitat reġa' ssokata bil-hidma tiegħu, kien hemm is-sett ta' pedestalli li jintramaw fi Triq ir-Repubblika. Dan is-sett issa ġie restawrat u dekorat b'sengħa liema jnala. Ix-xogħol ta' dekorazzjoni li sar permezz tal-induratura u żebgħa rhamata għamlu minn dawn il-pedestalli oprimi tabilhaq artistici.

Bir-restawr ta' dawn il-pedestalli Triq ir-Repubblika din is-sena se jkun fiha dehra li tgħaxxqek, komplita bis-sett sabih ta' statwi li kienu ġew restawrati s-sena l-oħra, il-paviljuni u l-bandalori.

Xogħol ieħor ta' restawr għal din is-sena kien dak li sar fuq sitt statwi oħra tal-festa, fosthom l-

Aktar Xogħol ta' Restawr għall- FESTA

istatwa imponenti ta' San Zakkarija Papa, li tintramaw fuq pedestall il-ġmiel tiegħu fi Pjazza t-Tokk. Din l-istatwa, li issa ngħatat dehra ġdida, inħadmet 65 sena ilu mill-istatwarju Għawdxi Wistin Camilleri.

Statwi oħra restawrati huma s-sett ta' erbgha li jintramaw ukoll fi Pjazza t-Tokk u li jirrappreżentaw l-erba' vertujiet tal-Qaddis: Fidi, Tama, Karità u Qawwa. Dan is-sett fin ta' erba' statwi huwa xogħol ta' Vincenzo Cremona, l-istess artist li ħadem l-istatwa ta' barra ta' San Gorg.

Matul dis-sena tkomplew wkoll aktar bandalori godda għal Pjazza Savina, waqt li għall-ewwel darba fi Triq Karità, se jitqiegħdu tlett paviljuni godda tad-dawl. Dawn saru bl-inizzjattiva ta' xi familji Gorgjani li joqgħodu fl-istess triq.

Minbarra dan ix-xogħol kollu li twestaq b'sagrifiċċji mhux zġħar, il-Kumitat ħaseb biex din is-sena wkoll jinroduċi statwa ġdida ta' San Gorg fuq Iz-Ziemel, biex tiehu post dik eżistenti u li tingarr f'dimostrazzjoni fl-ewwel jum tad-Tridu. L-istatwa l-ġdida nħadmet mill-istatwarju bravu Għawdxi, li tant qed jagħmel isem tajjeb kemm f'Malta kif ukoll barra, Chev. Alfred Camilleri Cauchi.

Minkejja dan il-programm kollu ta' hidma li twestoq għal din is-sena, il-Kumitat jinsab entużjażmat biex ikompli b'dan ix-xogħol siewi li qed jagħmel, u jekk Alla jrid sen'oħra jieħu f'idejhx xoghlijiet oħra konnessi mal-armar tal-festa. Għad hemm hafna xogħol x'isir, iżda bl-inizzjattiva ħabbrieka ta' dan il-Kumitat, żgur li bil-mod il-mod l-armar kollu tal-festa jingħata libsa ġdida biex b'hekk ikompli jżejjen u jkabbra din il-festa ewlenija tal-Għawdxi.

ABBATI MILL-PARROCCA TAGHNA GHALL-VATIKAN

GORG CASSAR abbati għal dawn l-aħħar hames snin fil-Bażilika tagħna, għadda l-eżami biex ikun jista' jingħaqad mal-grupp ta' abattini Maltin li ta' kull sena jmorru jagħtu s-servizz tagħhom fil-Bażilika ta' San Pietru ġewwa Ruma. Filwaqt li nifirhulu nawgurawlu li din il-mawra tiegħu f'Ruma tkun l-isbah esperjenza ta' ħajtu.

ASTRA TOURS

TOUR 1

July 30 - August 13
France (Lourdes) &
Switzerland (Geneve)
Italy (Rome)

TOUR 2

July 31 - August 12
Italy (Rome/Venice)
Switzerland (Lugano)

TOUR 3

August 20 - Sept. 6
Greece - Yugoslavia
Turkey - Italy
Bulgaria

All Hotels centrally located with private bathrooms. Programmes and Bookings: JOHN PORTELLI ENT., 108, St. John's Str., Valletta. Tel. 627016.